

2వ పాఠం

జనవరి 3-9

ప్రాథమికు మరియు కృతజ్ఞతాస్తుతులు చెల్లించుటకు కారణములు

సబ్బాతు మధ్యాహ్నము

జనవరి 3

ఈ వారమునకు చదువ వలసిన వచనములు : ఫిలిప్పీ 1:3-8; ఫిలిప్పీ 1:9-11; ఫిలిప్పీ 1:12-18; కొలోస్స 1:3-8; కొలోస్స 1:9-12.

కంఠతవచనం : “మీరు నాలో పాలివారై ఉండుట చూచి మీలో ఈ సత్త్రియ నారంభించినవాడు యేసుక్రీస్తు దినము వరకు దానిని కొనసాగించునని రూఢిగా నమ్ముచున్నాను. గనుక మీరు అందరినిమిత్తము నేను చేయు ప్రతి ప్రార్థనలో ఎల్లప్పుడును సంతోషముతో ప్రార్థన చేయుచు నేను మిమ్మును జ్ఞాపకము చేసికొనునప్పుడెల్లను నా దేవునికి కృతజ్ఞతాస్తుతులు చెల్లించుచున్నాను” ఫిలిప్పీ 1:6)

పౌలు ఆయా ప్రాంతీయ క్రైస్తవ సంఘములకు పత్రికలు వ్రాసేటప్పుడు అభినందనలు మరియు కృతజ్ఞతలు తెలుపుచూ ప్రశంసలతో ఆరంభించేవాడు. “మన తండ్రియైన దేవుడు మీకు నిరంతరము సహాయము చేయును గాక. ఆయన మీకు సమాధానమును అనుగ్రహించును గాక. మీ కొరకు ప్రార్థించేటప్పుడు మన ప్రభువైన యేసుక్రీస్తు యొక్క తండ్రియైన దేవునికి ఎల్లప్పుడు వందనములు తెలియజేయుచున్నాము” (కొలోస్స 1:2,3).

దేవునికి వందనస్తులమై యుండుటకు మనకు కూడా అనేక కారణములున్నవి. ఆయన మన యెడల చూపించే కృపను బట్టి దేవునికి వందనాలు తెలియపర్చుచున్నాము. దేవుని కృపతో మనకు కలిగిన ఆశ్చర్యకరమైన అనుభవమును పరలోకమందున్న దేవదూతలు సహితము అర్థము చేసుకొనుటకు ప్రయత్నించలేవు. దేవుడు మనకు అనుగ్రహించిన సమాధానము, నిరీక్షణ మరియు ప్రేమను బట్టి ఆయనకు సదావందనస్తులమైయున్నాము.

మానవులముగా ఇతరులు మనకు చేసే కార్యములనుబట్టియు వారు చూపించే ఆదరణను బట్టియు మేము దేవునికి వందనములు చెల్లించుచున్నాము. తిరిగి వారికి మేము చేసే కార్యములను బట్టి వారును దేవునికి వందనస్తులై యుంటారని ఆశించుచున్నాము. తల్లిదండ్రులు వారి పిల్లలు దేవునిని ప్రేమిస్తారని వారి కొరకు ప్రార్థిస్తున్నారు. వారు కుటుంబములతో సంతోషముగా గడిపే సమయములను గూర్చి ఏదో ఒక దినమున వారి పిల్లలు కూడా దేవునికి వందనస్తులై యుంటారని తల్లిదండ్రులు ప్రార్థించుచున్నారు.

ఈ వారము మన సబ్బాతుబడి పాఠములో ఫిలిప్పీ మరియు కొలోస్సయులో ఉన్న క్రైస్తవ సంఘాలకు పౌలు వ్రాసిన పత్రికల యొక్క ఆరంభ మాటలను గూర్చి చదువుకొనజోవుచున్నాము. ఆ మాటలు ప్రార్థన పూర్వకమైన కృతజ్ఞతాస్తుతులతో

నిండియున్నవి. ఆ మాటలు మన ప్రార్థన జీవితము మరింత బలపడునట్లు ప్రోత్సహించునుగాక.

- జనవరి 10, సబ్బాతు దినమున ఈ వారమునకు ఏర్పాటు చేయబడిన సబ్బాతు బడి పాఠమును చదువుటకు సిద్ధపడుడి.

ఆదివారం

జనవరి 4

క్రైస్తవ సంఘములో సహవాసము (ఫిలిప్పీ 1:3-8)

ఫిలిప్పీ 1:3-8 చదువుడి. అటు తరువాత ఈ క్రింది ప్రశ్నలకు జవాబులివ్వండి. దేవునికి పాలు దేని కొరకు వందనములు సమర్పించాడు? ఫిలిప్పీలో ఉన్న క్రైస్తవులలో నిరీక్షణ కలుగు నిమిత్తము వారికి పాలు ఏమి చెప్పెను? పాలు మాటలు నేడు మనకు కూడా ఎందువలన చాలా ప్రాముఖ్యమైనవిగా ఉన్నవి?

పాలు జైలులో బంధింపబడియుండెను. ఫిలిప్పీలో ఉన్న క్రైస్తవులకు పాలు కొన్ని వందల మైళ్ళ దూరములో ఉన్నాడు. పాలును, ఫిలిప్పీలో ఉన్న క్రైస్తవులను దూరము వేరు చేసినను వారి యెడల పాలు చాలా ప్రేమతో వారి క్షేమము కొరకు నిరంతరము ప్రార్థిస్తూనే ఉండేవాడు. పాలు ఫిలిప్పీలోని క్రైస్తవ సంఘమును స్థాపించినవాడు గనుక వారి యెడల ఆయన హృదయము ప్రేమతో నిండియుండెడిది. అందువలననే వారిని గూర్చి పాలు ఈవిధముగా చెప్పెను. “క్రీస్తు యొక్క దయారసమును బట్టి మీ అందరిమీద నేనెంత అపేక్ష కలిగియున్నానో దేవుడే నాకు సాక్షి” (ఫిలిప్పీ 1:8). వారి నిమిత్తము పాలు దేవునికి వందనములు సమర్పించేవాడు. పాలు యొక్క కృతజ్ఞత ప్రార్థన పరలోకములో యేసు మన కొరకు చేయుచున్న పనిని అర్థము చేసికొనుటకు మనకు సహాయపడును. యేసు మన ప్రధాన యాజకుడు. అనగా ఒక ఉన్నత మతాధికారియై యున్నాడు.

బైబిలు కాలములో ప్రధాన యాజకుడు తన రొమ్ము మీద న్యాయవిధాన పతకమును ధరించేవాడు. ఆ పతకము మీద 12 రత్నములను (రాళ్ళను) పొదగవలెను ఇశ్రాయేలీయుల 12 గోత్రములనుండి ఒక్కొక్క రాయి మీద ఒక్కొక్క గోత్రము పేరు చెక్కువలెను. ఆవిధముగా ప్రధాన యాజకుడు ఇశ్రాయేలీయులు 12 గోత్రముల పేర్లను న్యాయవిధాన పతకముతో ధరింపవలెను. (నిర్గమ 28:29) అటు తరువాత ఇశ్రాయేలు గోత్రముల ప్రజలకు దేవునినుండి సహాయము కొరకు ప్రధాన యాజకుడు దేవుని యొద్దకు వెళ్ళేవాడు. యేసుక్రీస్తు మన ప్రధాన యాజకుడుగా తన ప్రజలందరి పేర్లను తన హృదయములో భద్రపరచుకొని మన కొరకు సహాయమును కోరుటకు తండ్రి యొద్దకు వెళ్ళుచున్నాడు.

పాలు ఈవిధముగా చెప్పుచున్నాడు “నేను మిమ్మును జ్ఞాపకము చేసికొనినప్పుడెల్ల నా దేవునికి కృతజ్ఞతాస్తుతులు చెల్లించుచున్నాను” (ఫిలిప్పీ 1:3). ఫిలిప్పీలో ఉన్న క్రైస్తవులతో పాలు కలిగియున్న సన్నిహిత సహవాసమునందు ఆనందించిన విషయమును మనకు ఈ వాక్యము చూపించుచున్నది. యేసుతో కలిసి పాలు శ్రమలను అనుభవించెను. (ఫిలిప్పీ

3:10) అదేవిధముగా ఫిలిప్పీ క్రైస్తవులు కూడా పౌలుతో శ్రమలను అనుభవించిరి. దేవునికి పరిచర్య చేయుచున్న పౌలును ఫిలిప్పీ క్రైస్తవులు ఎంతగానో బలపర్చారు. (ఫిలిప్పీ 4:14,15) ఫిలిప్పీలోని క్రైస్తవులు యేసును సమ్మిస మొదటిదినము నుండి ఇప్పటివరకు పౌలుకు సహాయము చేయుచునే ఉన్నాడు (ఫిలిప్పీ 1:5) అందువలననే పౌలు వారినిమిత్తము దేవునికి వందనాలు సమర్పించేవాడు. “పౌలు వారి నిమిత్తము చేయు ప్రతి ప్రార్థనలో ఎల్లప్పుడు సంతోషముతో ప్రార్థించేవాడు (ఫిలిప్పీ 1:4)

పౌలు జైలులో గడిపేటప్పుడు తనను గూర్చి ఎప్పుడూ విచారించేవాడు కాదు. తాను జైలులో గడిపిన సమయాన్ని గూర్చి మాట్లాడుతూ, ఆ సమయము దేవునిని స్తుతించే సమయముగా పేర్కొనెను. చెరసాలలో ఉన్నప్పుడు అధికారులకు, ఇతరులకు సువార్తను ప్రకటించేవాడు. బైబిలు సత్యమే శుభవార్తయైయుందని నిరూపించేవాడు. పౌలును త్వరలో న్యాయస్థానము యెదుట నిలువబెట్టే సమయము ఆసన్నమైనది. అట్టి సమయములో కూడా తనను గూర్చి ఆలోచించుకొనేవాడు కాదు గాని, చెరసాలలో ఉన్న సైనికులకు, వారిని దర్శించుటకు వచ్చిన వారికి సువార్తను ప్రకటించుటకు తన సమయమును వినియోగించేవాడు. జైలు నుండి ఎప్పుడు విడుదల కలుగునని తలంచలేదు. మరికొంత కాలము జీవించాలి లేక ఎప్పుడు మరణించుదునో అని ఆందోళన చెందేవాడు కాదు. పౌలు ఆరంభించిన ఆ సత్త్రియను దేవుడు ముగింపుకు నడుపునని పౌలు నమ్మాడు (ఫిలిప్పీ 1:6)

సోమవారం

జనవరి 5

పౌలు యొక్క ప్రార్థన (ఫిలిప్పీ 1:9-11)

ఫిలిప్పీ 1:9-11లోని పౌలు యొక్క ప్రార్థనను చదువుడి. దేనినిమిత్తమై పౌలు ప్రార్థించాడు? ఏ పెద్ద విషయాలను గూర్చి ప్రార్థించాడు? ప్రార్థనను గూర్చి మీ జవాబులు మీకేమి చెప్పుచున్నవి?

పౌలు చేసిన ప్రార్థన గ్రీకు భాషలో 43 మాటల పొడవైనది. అయితే ఈ కొద్ది మాటలలోనే తన అవసరాలను గూర్చి, కోరికలనుగూర్చి మనకు వివరించాడు. పౌలు ప్రేమ, జ్ఞానము, అర్థము చేసుకునే వివేకము, నీతి, నిజాయితీ, పవిత్రమైన, కపటములేని హృదయము వంటి అనేక విషయాలతో పాటు, పరిశుద్ధమైన జీవితమును అనుగ్రహించమని ఆయన ప్రార్థించెను. ప్రార్థన తనను గూర్చినదికాదు. యావత్ క్రైస్తవ సంఘము కొరకు, దాని విజయము కొరకు ఆయన ప్రార్థించెను. కొన్ని విషయాలను గూర్చి వివరంగా పరిశీలిద్దాము.

1.ప్రేమ : క్రైస్తవ సంఘము చూపించుచున్న ప్రేమ కన్నా ఇంకా ఎక్కువ ప్రేమించాలని పౌలు యొక్క ఉద్దేశము కాదు. క్రైస్తవ సంఘము తన ప్రేమను మరియు జ్ఞానముగల మాటలను ఇంకా విస్తృతముగా పంచుకోవాలని ఆయన ప్రార్థనయైయున్నది. క్రైస్తవ సంఘము

దేవుని యొక్క ఆత్మను కల్గియుండాలని పౌలు కోరిక. దేవునితో సహవాసము చేయుట వలననే మనకు దేవుని ఆత్మ లభించును. బైబిలును పఠించుట ద్వారా దేవుని గూర్చి నేర్చుకొనగలము (ఎఫెసి 1:17; 4:13 మరియు 1 తిమోతి 2:4 చదువుడి).

2. జ్ఞానముతో కూడిన మాటలు : మనము మన ప్రేమను అభివృద్ధి పరచుకొని ఇతరులతో మన జ్ఞానముక్తమైన మాటలు పంచుకున్నప్పుడు తప్పొప్పులను గ్రహించగలిగే నైపుణ్యత మనకు కల్గును. ఏది న్యాయమో దానిని మనము ఎంచుకొన్నప్పుడు మనకు పరిశుద్ధమైన హృదయములు, పవిత్రమైన మనస్సులను కలిగియుంటాము” (ఫిలిప్పీ 1:10).

3. సత్యమునే పలుకుట : సత్యమును పలికే విషయములో గ్రీకు భాషలో ఉ పయోగించిన మాటలు “సూర్య కాంతితో యుక్తముగా నిర్ణయించుట” అనే భావమునిచ్చుచున్నది. మన ప్రవర్తన పరిశుద్ధమైనదిగా ఉండాలని ఈ చిహ్నము సూచిస్తుంది. క్రైస్తవుడు చేసే ప్రతికార్యము సూర్య రశ్మివలె పవిత్రముగా ఉండాలి. -ఎలెన్ జి వైట్, క్రీస్తును ప్రతిబింబించుట. పుట 71. ఇక్కడ ఉదహరించబడిన వాక్య భావమేమి? మనము నీచముగా లేక దొంగతనముగా నడుచుకొనుట లేక బయటకు తెలియకుండా రహస్యముగా ఏ కార్యమును చేయకుండుట అని అర్థము. మన జీవితాలు, ప్రవర్తన నిష్కపటముగాను దానికి విరుద్ధమైనది చెప్పకూడదు. చేయకూడదు. మన బహిరంగ జీవితాలు, రహస్య జీవితాలకు సమానంగా ఉండాలి.

4. పవిత్రమైన, నిష్కపటమైన హృదయము : ఇతరులు యేసును నమ్ముటకు కష్టపడిపోయే విధముగా మాట్లాడరాదు. చేయకూడదు.

5. పవిత్రమైన జీవితమును జీవించుటకు శక్తి : యేసు లేకుండా పవిత్రముగా జీవించలేము. ఈ భావమును గూర్చి పౌలు రోమీయులకు మరియు గలతీయులకు వ్రాసిన పత్రికలలో వివరించెను. ఫిలిప్పీ 3లో కూడా ఈ భావమును గూర్చి పౌలు మాట్లాడెను.

యేసు తిరిగి వచ్చు పర్యంతము మన ప్రేమ ఏవిధముగా అంతకంతకు అభివృద్ధి పొందును? (ఫిలిప్పీ 1:9) క్రైస్తవ జీవితానికి బైబిలు సత్యము ఎందువలన అంత ప్రాముఖ్యము? (1కొరింథి 13:1-8) చదువుడి.

మంగళవారం

జనవరి 6

ఆత్మీయ ప్రేమ మరియు జ్ఞానయుక్తమైన మాటలు (ఫిలిప్పీ 1:12-18)

పౌలును చెరసాలలో బంధించారని వినిన ఫిలిప్పీయులు కలత చెందారు. ఎందుకు వారు కలత చెందారో మనము అర్థము చేసుకొనవచ్చును. ఇంతకు పూర్వము వలె పౌలు ఇప్పుడు ప్రయాణములు చేయలేడు. సువార్తను ప్రకటించలేడు. యేసు రక్షకుడనే శుభవర్తమానముతో అతడు యూదులకు బోధించలేడు. యూదయ క్రైస్తవ సంఘములను దర్శించుటను పౌలు ఆపివేసాడు. ఇక నూతన సంఘాలను స్థాపించలేకపోయాడు. పౌలు యొక్క యోగక్షేమాలు తెలుసుకొని ఆయనను ప్రోత్సహించుటకు ఫిలిప్పీయులు ఎపత్రోదితును ఆయన యొద్దకు పంపించెను.

చెరసాలలో బంధింపబడుటను గూర్చి పౌలు యొక్క ఆలోచనలు ఏవిధంగా ఉన్నవి? ఆయనకు ఎదురైన అనుభవములను గూర్చి, పౌలుకు కలిగిన తలంపుల నుండి, భావావేశముల నుండి ఏ గుణపాఠములను నేర్చుకొనగలము? జవాబు కొరకు (ఫిలిప్పీ 1:12-18 చదువుడి).

ఎపిఫ్రోదితు ద్వారా ఫిలిప్పీ సంఘమునకు పౌలు పంపిన వర్తమానమునకై వారు ఆశ్చర్యపడిరి. పౌలుకున్న ఆధ్యాత్మిక అవగాహనను బట్టి చెరసాలలో ఆయన బంధింపబడుట దేవుని నుండి వచ్చిన వరముగా ఆ సమయములో చూడగలిగెను. పౌలు తన పరిచర్యను కొనసాగించకుండా చెరసాల ఆయనను ఆపలేకపోయింది. అందుకే పౌలు ఈవిధముగా చెప్పగలిగెను. “సహోదరులారా, నాకు సంభవించినవి సువార్త మరి ఎక్కువగా ప్రబలమగుటకే సమకూడెనని మీరు తెలిసికొనగోరుచున్నాను” (ఫిలిప్పీ 1:12) దేవుని రాజ్యములో సభ్యులుగా చేరుటకు చెరసాల కావలి కాయు సైనికులకు అదొక గొప్ప అవకాశముగా పౌలు చూచెను తాను చెరసాలలో బంధింపబడుట వలన కావలి కాయువారికి సువార్తను ప్రకటించే భాగ్యము కలిగినదని పౌలు గ్రహించెను. అదే సమయములో పౌలు విశ్వాసుల మధ్య లేనందున, వారు మరింత ఎక్కువగా కష్టపడి సువార్తను ప్రకటించే కార్యక్రమములో పాల్గొన్నారు.

అయితే విచారకరమైన విషయమేమంటే, విశ్వాసులలో కొందరు నాయకులు పౌలు చెరసాలలో ఉన్న సమయములో ఆ ఖాళీ స్థానమును వారు భర్తీ చేసి, ప్రజలలో పలుకుబడి సంపాదించి బలమైన నాయకులుగా చలామణి కావాలని తలంచారు. వారు బోధించే బోధలకు ప్రజలు వారిని అనుసరిస్తారని, వారి ఉనికికి గొప్ప గుర్తింపు సంపాదించుకొనవచ్చుని భావించారు. వారి స్వార్థము చాలా విచారకరమైన మాదిరిగా నిలిచినది. విచారమేమంటే వారు క్రైస్తవ సంఘమునకు చెందిన సభ్యులుగా గుర్తింపు పొందినవారు. ఇట్టి వారిని గూర్చి పౌలు కంటే ముందుగానే యిర్మియా ఈవిధముగా హెచ్చరించెను. హృదయము అన్నిటికంటే మోసకరమైనది. అది ఘోరమైన వ్యాధి కలది. దాని గ్రహింపగలవాడెవడు? (యిర్మియా 17:9)

ప్రతి ఒక్కరు దుర్మార్గముగా ఉండరు. కొంతమంది క్రైస్తవులు ప్రభువు కొరకు చాలా కష్టించి పని చేసిన వారున్నారు. ఈ పనివారు పౌలును ఎంతగానో ప్రేమించారు గనుక తాను నమ్మిన విశ్వాసం కొరకు, పౌలు ఎదుర్కొనుచున్న శ్రమలను బట్టి ఈ పనివారు, ఇంతకు పూర్వము వెళ్ళుటకు భయపడిన ప్రాంతాలకు కూడా వెళ్ళి సువార్తను ప్రకటించారు. ఒకప్పుడు వారు సువార్తను ప్రకటించుటకు భయపడేవారు. ఇప్పుడు ప్రభువు పరిచర్య చేయుటకు భయపడుట లేదు. ధైర్య సాహసములు కలిగిన ఆ పని వారి వలన శుభవార్తను మరియు యేసును పూర్వము కంటే ఎక్కువ మంది ప్రజలు అంగీకరించిరి.

నీవు విశ్వాసములో బలపడుటకు సాయపడిన పూర్వకాలము నీ చెడు అనుభవములు ఏమిటి? నీవు ఎదుగుటకు ఆ పూర్వనుభవములు ఎట్లు సహాయపడెను? దేవునిని ఇంకా బలముగా నమ్ముటకు ఆ అనుభవము ఎట్లు నీకు సహాయపడినవి.

బుధవారం

జనవరి 7

హృదయములో దేవుని యొక్క పని (కొలోస్సయు 1:3-8)

ఫిలిప్పీలో ఉన్న క్రైస్తవులతోను మరియు కొలోస్సయులో ఉన్న క్రైస్తవులతో పౌలుకున్న బాంధవ్యములో వ్యత్యాసమున్నది. వ్యక్తిగతముగా పౌలును కలుసుకొనని క్రైస్తవుల జాబితాలో కొలోస్సయులో ఉన్న క్రైస్తవులను చేర్చెను. (కొలోస్స 2:1) ఫిలిప్పీలో ఉన్న క్రైస్తవులను బట్టి పౌలు దేవునికి ఏవిధముగానైతే కృతజ్ఞతలు తెలియజేసేనో ఆవిధముగానే కొలోస్సయులోని క్రైస్తవులను బట్టి కూడా దేవునికి ఆయన కృతజ్ఞతలు తెలియజేసెను. పౌలు ఎల్లప్పుడు కొలస్సయిలోని క్రైస్తవుల కొరకు ప్రార్థించేవాడు.

ఏ మూడు విషయాలను గూర్చి పౌలు దేవునికి వందనాలు సమర్పించేవాడు? జవాబు కొరకు కొలోస్సయు 1:4-8 చదువుడి.

పరిశుద్ధమైన మూడు ప్రవర్తనలను గూర్చి పౌలు మాట్లాడుచున్నాడు. విశ్వాసము, నిరీక్షణ మరియు ప్రేమ. పౌలు వ్రాసిన ఇతర పత్రికలలో కూడా ఈ మూడు విషయాలను గూర్చి మాట్లాడెను. (1కొరింథి 13:13) 1థెస్సలోనిక 1:3; 1థెస్సలో 5:8 చదువుడి. ఈ మూడు విషయాలను గూర్చి పౌలు కొలోస్సయులో ఉన్న క్రైస్తవులను పొగడలేదని మీరు గ్రహించారా? వాటి కొరకు పౌలు పరలోకమందున్న తన తండ్రికి ప్రార్థించెను. ఈ మూడు వరములు దేవుని యొద్ద నుండి వచ్చెడివి. దేవుడు అనుగ్రహిస్తే తప్ప వాటంతట అవి ఎవరికిరావు. యాకోబు ఈవిధముగా చెప్పెను. “శ్రేష్ఠమైన ప్రతి యీవియు, సంపూర్ణమైన ప్రతి వరమును, పరసంబంధమైనదై, జ్యోతిర్మయడగు తండ్రి యొద్ద నుండి వచ్చును. ఆయనయందు ఏ చంచలత్వమైనను గమనాగమనముల వలన కలుగు ఏ ఛాయయైనను లేదు (యాకోబు 1:17) మన యెడల దేవునికున్న ప్రేమను చూచినప్పుడు యేసునందు మనకు విశ్వాసము కలుగును (ఎఫెసి 2:4-8) పరలోకమును గూర్చిన నిరీక్షణతో దేవుడు మన హృదయములను నింపును. ఈ నిరీక్షణను గురించి పేతురు ఈవిధముగా చెప్పెను. దేవుడు తన బిడ్డలకు అనుగ్రహించే దీవెనలలో నిరీక్షణ ఒక దీవెనైయున్నది. ఈ దీవెనను పరలోకములో మీ కొరకు దాచబడియున్నది. ఆ దీవెన అక్షయమైనదియు, నిర్మలమైనదియు, వాడబారనిదియునైన స్వాస్థ్యముగా మనకు అనుగ్రహింపబడెను (1పేతురు 1:4).

శుభవార్తను మనము దృఢముగా విశ్వసించవచ్చునని పౌలు చెప్పుచున్నాడు. శుభవార్త బైబిలునుండి వచ్చుచున్నది. కాబట్టి అది నమ్మదగినది. బైబిలు మనకు దేవుని వాక్యమైయున్నది. (2వ కొరింథి 6:7; 2తిమోతి 2:15 చదువుడి). ఎందరైతే బైబిలును (దేవుని వాక్యమును) నమ్మెదరో వారి జీవితములలో దేవుని వాక్యము పనిచేయును (1థెస్సలో 2:13) యెహోవా దేవుడు ఈవిధముగా చెప్పుచున్నాడు.

“నిష్ఫలముగా నా యొద్దకు మరలక అది నాకు అనుకూలమైన దాని నెరవేర్చును. నేను పంపిన కార్యమును సఫలము చేయును” (యెషయా 55:11) యేసును వెంబడించే వారు రక్షణ శుభవార్తను బోధించేటప్పుడు ఆ వాక్యమును వినువారి హృదయములను

పరిశుద్ధాత్మ మేల్కొలుపును. అంతట వారి జీవితములలో మార్పు సంభవించి మేలులు కలుగును. ఏలయనగా శుభవార్త సత్యముతో కూడిన వర్తమానము కాబట్టి వారికి దేవునితో ఉండే జీవమును అది అనుగ్రహించును (ఫిలిప్పీ 2:16).

బహుకొద్ది కాలములోనే అనేక ప్రాంతములకు శుభవార్త వ్యాపించెను. యేసు మరణించిన తరువాత సుమారు 30 సం॥ తరువాత శుభవార్త భూదిగంతముల వరకు ప్రతి ఒక్కరికి ప్రకటింపబడెను అని పౌలు చెప్పియున్నాడు (కొలోస్స 1:23) రోమా రాజ్యము నిర్మించిన రహదారులు భూమి మీద అన్ని ప్రాంతములకు ప్రయాణించుట సులభమగుటయే గాక, ఉత్తర ప్రత్యుత్తరములు వేగముగా సంభవించెను. అయితే అన్నిటికన్నా ప్రధానముగా దేవుని ప్రేమ, శక్తి వలన శుభవార్త ప్రకటించుటలో విజయవంతమైనది. ఈ శుభవార్త ద్వారా దేవుని ప్రేమ పనిచేయుట వలన నూతన ఆత్మీయ జీవితమును అనుగ్రహించును (యాకోబు 1:18; 1 పేతురు 1:23; 2 కొరింథి 5:17).

గురువారం

జనవరి 8

ప్రార్థన శక్తి (కొలోస్సయు 1:9-12)

కొలోస్సయు 1:9-12లో ఉన్న పౌలు యొక్క ప్రార్థనను చదువుడి. కొలోస్సయులకు ఏమి చేయమని పౌలు దేవునిని అడిగెను?

పౌలు ఈవిధముగా ప్రార్థించెను. “మీయొద్ద నుండి దేవునికి ఏమి కావలెనో ఆయనే మీకు సమస్తమును తెలియజేయును” (కొలోస్స 1:9) కొలోస్సయులో ఉన్న క్రైస్తవ సంఘమునకు అవసరమైన జ్ఞానము మరియు వారి యెడల దేవునికిన్న ప్రణాళికను తెలుసుకొనగలుగుటకు అవసరమైన ఆత్మీయ అవగాహనను అనుగ్రహించమని పౌలు దేవునికి ప్రార్థన చేయుచున్నాడు. దేవునిని పరిపూర్ణముగా నమ్ముట వలన జ్ఞానము కలుగును. మనలను దేవుడు ఏమి చేయమని కోరెనో ఆవిధముగాచేయుటకు మనము కూడా సిద్ధముగా ఉండాలి. (యోహాను 7:17) మనకు తెలిసిన విషయాల మీద మనము ఆధారపడకూడదు. (సామెత 3:5) నీ యెడల దేవుని ప్రణాళిక ఏమిటి? అని తరచుగా మిమ్ములను అడుగుతూ ఉంటారు. మన యెడల దేవునికిన్న ప్రణాళికను గ్రహించుటకు 4 ప్రధాన విషయాలున్నవి.

1. పరిశుద్ధ లేఖనములు (బైబిలు) : దేవుడు మనకు అనుగ్రహించిన ప్రశస్తమైన వరములలో బైబిలు ప్రధానమైనది. అది మనకు జ్ఞానమును కలుగజేయును. మన జీవితముల విషయమై దేవునికిన్న ప్రణాళికను గూర్చి తెలుసుకొనుటకు బైబిలు అధ్యయనము చేయవలెను.

2. ఎలెన్ జి వైట్ యొక్క వ్రాతలు : సెవెంత్- డే ఎద్వెంటిస్టు క్రైస్తవ సంఘానికి దేవుడు ఎలెన్ జి వైట్ వ్రాతలను కూడా అనుగ్రహించెను. కడవరి దినాలలో ఉన్న దేవుని ప్రజలకు జ్ఞానముతో నిండిన ఆమె వ్రాతలు అనుగ్రహించబడెను. రాజైన యెహోషాపాతు ఇశ్రాయేలు ప్రజలకు చెప్పినట్లుగా “అంతట వారు ఉదయముననే లేచి తెకోవ అరణ్యమునకు పోయిరి. వారు పోవుచుండగా యెహోషాపాతు నిలువబడి-యూదా వారలారా, యెరూషలేము

కాపురస్థులారా, నా మాట వినుడి. మీ దేవుడైన యెహోవాను నమ్ముకొనుడి. అప్పుడు మీరు స్థిరపరచబడుదురు. ఆయన ప్రవక్తలను నమ్ముకొనుడి. అప్పుడు మీరు కృతార్థులగుదురని చెప్పెను” (2 దినవృత్తా 20:20).

3. పరిశుద్ధాత్మ : మనము పరిశుద్ధాత్మ యొక్క స్వరమును వినగలిగినప్పుడు ఆయనే మనలను నడిపించును. “మీరు కుడి తట్టయినను ఎడమతట్టయినను తిరిగినను -ఇదే త్రోవ దీనిలో నడుపుడి అని నీ వెనుకనుండి యొక శబ్దము నీ చెవులకు వినబడును” (యెషయా 30:21) అన్ని విషయములలో ప్రభువును సంతోష పెట్టునట్లు (కొలోస్సయి 1:10) కొలోస్సయుల కొరకు పౌలు దేవునికి ప్రార్థన చేయుచుండెను. అయితే దేవుని సహాయము లేనిదే మరెవ్వరును సంతోషపెట్టలేరు “అయితే దేవుడు తన కృపను మనకు అనుగ్రహిస్తున్నాడు. ఈవిధముగా మనలను ఆజ్ఞాపిస్తున్నాడు. “మిమ్మును పిలుచుచున్న దేవునికి తగినట్లుగా మీరు నడుచుకొనవలెను” (ఎఫెసి 4:1; 1థెస్స 2:12) పౌలు చెప్పినట్లు “మనము నిరంతరము యేసునందు జీవించవలెను” (కొలస్స 2:6; 3:7; 4:5). ఆవిధముగా మనము యేసుననుసరించి జీవించుటకు దేవుని ఆజ్ఞలను అనుసరించి జీవించాలి (నిర్గమ 18:20) దేవుని ఆజ్ఞలను అనుసరించి జీవించుటకు పరిశుద్ధాత్మ సహాయమును ఆశ్రయిస్తేనే సాధ్యమగును (యెహె 36:27) కొలోస్సయిలో ఉన్న క్రైస్తవుల జీవితాలు ప్రతి విషయములోను దేవునిని సంతోషపెట్టును గాక అని పౌలు ప్రార్థించాడు. దేవునిని ఏవిధముగా సంతోషపెట్టగలమో పౌలు ఉపదేశించాడు. 1. ప్రతివిధమైన మంచి కార్యమును చేయుడి. 2. అప్పుడు మీరు దేవుని గూర్చి ఎక్కువ తెలుసుకొందురు (కొలోస్స 1:9,10) 3. ఆనందముతో కూడిన పూర్ణమైన ఓర్పుతో తండ్రికి కృతజ్ఞతాస్తుతులు చెల్లించవలెనని పౌలు దేవునిని బ్రతిమాలుచున్నాడు (కొలోస్స 1:12).

శుక్రవారం

జనవరి 9

అదనపు అధ్యయనము

భవిష్యత్తు నిమిత్తము ప్రణాళికలు వేసుకొనుటకు అనేకమందికి చాలా కష్టమైన విషయమే. వారి జీవితాలు స్థిరమైనవికావు. రేపటి దినమున ఏమి సంభవించనైయున్నదో వారికి తెలియదు. అందుచేత వారి హృదయములు భయాందోళనలతో నిండియుండును. వారికి మనశ్శాంతి ఉండదు. ఈ బైబిలు సత్యమును జ్ఞాపకము చేసుకుందాము. ఈ భూమి మన నివాసగృహము కాదు. మన జీవితాలను ఏవిధముగా నడిపించుకోవాలో జ్ఞానము లేదు. జీవితానికి ప్రణాళికలు వేసుకొనుట మన పనికాదు. దేవుడు అబ్రహామును పిలిచి తాను వాగ్దానము చేయుచున్న దేశమునకు వెళ్ళమని చెప్పెను. అతనికి వాగ్దాన దేశము ఎక్కడున్నదో, ఎటు పోవలెనో ఏమాత్రము తెలియదు. అయితే అబ్రహాము దేవునికి విధేయత చూపి, ఆయనకు దేవుని మీదున్న విశ్వాసముతో బయలుదేరి వెళ్ళెను (హెబ్రీ 11:8)

యేసు ఈ భూమి మీద జీవించినప్పుడు ఆయన తన కొరకు ఎటువంటి ప్రణాళికను

వేసుకొనలేదు. ఆయన యెడల దేవుని యొక్క ప్రణాళిక ప్రకారము అంగీకరించి నడుచుకొనెను. అనుదినము దేవుడు తన ప్రణాళికను యేసుకు తెలియపర్చెను. దానిప్రకారము అంతట మనము దేవుని ప్రణాళిక ప్రకారము నడుచుకొనగలుగుదుము. మనము ఎక్కడికి వెళ్ళవలెనో ఏమి చేయవలెనో ఆయనే మనకు తెలియజేయును.

అనేకులు వారి భవిష్యత్తు కొరకు అనేక ప్రణాళికలు వేసుకుంటారు. అయితే వారి ప్రణాళికలు అపజయము నొందును. దేవునినే ప్రణాళికలు వేయనివ్వాలి. నీ హృదయములో చిన్న బిడ్డవలె ప్రవర్తించు. నిన్ను నడిపించుటకు దేవునిని నమ్ముకో. “తన భక్తుల పాదములు తొట్టిల్లకుండ ఆయన వారిని కాపాడును. దుర్మార్గులు అంధకారమందు మాటు మణుగుదురు. బలముచేత ఎవడును జయము నొందడు” (1సమూయేలు 2:9). ఎవరైతే వారి భవిష్యత్తు నిమిత్తము దేవుని నడుపుదల మీద ఆధారపడుదురో అట్టి వారిని చిన్నపిల్లలుగా భావించి, దేవుడే ఎల్లప్పుడు నడిపిస్తాడు. అప్పుడు వారు దేవునికి వారి యెడల ఉన్న సుందరమైన ప్రణాళికను అర్థము చేసుకొనగలరు. దేవునితో కలిసి పనిచేయుచున్నారని వారపుడు గ్రహిస్తారు” -ఎలెన్ జి వైట్, స్వస్థతా పరిచర్య, పుట 478, 479.

చర్చించుకొనుటకు ప్రశ్నలు

1. ఏయే విషయాలను బట్టి నీవు దేవునికి కృతజ్ఞతాస్తుతులు చెల్లిస్తావో ఒక పట్టిక తయారు చేయి. నీవు ఊహించిన కారణములకన్నా దేవునిని స్తుతించుటకు, నీకింకా అనేక కారణములున్నవా?
2. ఈ లోతైన మార్గములో నీవు దేవునిని ఏవిధముగా సమ్మగలుగుచున్నావు? ఆయనను నమ్ముటకు ఏవిధముగా నేర్చుకొనగలవు?
3. కొలొస్సయు 1:6, 23 చదువుడి. అప్పుడు ఈ వాక్యమును గూర్చి ఆలోచించుడి. 40 సం॥ల వరకు పురాతన ఇశ్రాయేలీయులు దేవునికి వ్యతిరేకముగా పోరాడి వాగ్దానభూమిలోకి ప్రవేశించలేకపోయిరి. ఆయనను గూర్చి అనుమానించారు. ఆయన మీద ఫిర్యాదులు చేసారు. అనేక పాపాలు నవీన ఇశ్రాయేలును కూడా పరలోక రాజ్యములో ప్రవేశించకుండా అనేక సం॥లు అడ్డుకున్నాయి. అది దేవుని పొరపాటు కాదు. ఒకవేళ దేవుని సంఘము తన పనిని చేసియున్న యెడల ఈ పాటికి భూమి మీద ఉన్న ప్రతి మనిషిని రాబోయే విపత్తును గూర్చి హెచ్చరించియుండే వారు. అప్పుడు యేసు తిరిగి ఈ లోకములోనికి రెండవసారి మహిమశక్తి ప్రభావములతో వచ్చియుండెడివాడు”-ఎలెన్ జి వైట్, కడవరి దిన సంఘటనలు, పుట 38. అదే పాపముల విషయమై మనము ఏవిధముగా నేడు అపరాధులుగా ఉన్నాము?